

“Mámleketlik tilde is júrgiziw” qollanbası qaraqalpaq tilinde basıp shıǵarıldı

Ózbekstan Respublikası Prezidentiniń PP-5850-sanlı, PP-6084-sanlı Pármanlarınıń hám de Qaraqalpaqstan Respublikası Joqarǵı Keńesi Prezidiumınıń 135-sanlı, 410-sanlı Qararlarınıń orınlanıwın támiyinlew maqsetinde, Qaraqalpaqstan Respublikası Ministrler Keńesi janındaǵı Mámleketlik tildi rawajlandırıw departamentiniń buyırtpası menen tájiriybeli professor-oqıtıwshılar jámaáti tárepinen qaraqalpaq tilinde tayarlanǵan “Mámleketlik tilde is júrgiziw” atamasındaǵı ámeliy qollanba Ministrler Kabineti janındaǵı Ózbek tilin rawajlandırıw qorı qarjıları esabınan Tashkent qalasında 1000 nusqada basıp shıǵarıldı.

Image not found or type unknown



Bul qollanbada mákeme hám shólkemlerdiń is júrgiziw jumısında eń kóp qollanılatuǵın hújjetler, olardı dúziw tártip-qaǵıydaları máseleleri sóz etilip, olar tiyisli úlgiler menen kórsetilgen. Qollanba, birinshi gezekte, kárxana, mákeme hám shólkem basshıları hám xızmetkerlerine, basqarıw xızmetinde tikkeley hújjet ústinde islewshiler, xatker-referentler, kadrlar jumısı xızmetkerlerine arnalǵan, sonıń menen birge, onnan esapshılar, ádillik másláhátshileri, auditorlar, menedjerler de paydalanıwı múmkin.

Qollanba M.Aminov, A.Madvaliev, N.Mahkamov, N.Mahmudov, Y.Odilovlar tárepinen dúzilgen «Davlat tilida ish yuritish» (2021) atamasındaǵı ámeliy qollanbasın hám M.Dáwletov, Sh.Abdinazimovlardıń «Qaraqalpaq tiliniń orfografiyalıq sózligi» (2020) atamasındaǵı imla sózligin bassılıqqa alıp islep shıǵılǵan.

Qaraqalpaqstan Respublikası Ministrler Keńesi janındaǵı Mámleketlik tildi rawajlandırıw departamenti